

කර්මාන්ත හා වාණිජ කටයුතු අමාත්‍යාංශය

මිනුම් ඒකක, ප්‍රමිති හා සේවා දෙපාර්තමේන්තුවේ මිනුම් ඒකක ප්‍රමිති හා සේවා අධ්‍යක්ෂ තනතුර සඳහා බඳවා ගැනීම

මිනුම් ඒකක, ප්‍රමිති හා සේවා දෙපාර්තමේන්තුවේ විධායක සේවා ගණයේ I ශ්‍රේණියේ මිනුම් ඒකක ප්‍රමිති හා සේවා අධ්‍යක්ෂ තනතුර සඳහා පවතින පුරප්පාඩුවට සුදුස්සකු තෝරා ගැනීමට අමාත්‍ය මණ්ඩලයේ නියමය පරිදි ශ්‍රී ලංකා විද්‍යාත්මක සේවයේ සුදුසුකම්ලත් නිලධාරීන්ගෙන් අයදුම්පත් කැඳවනු ලැබේ. මෙම නිවේදනය අවසානයේ ඇති ආදර්ශ ආකෘතිය අනුව පිළියෙල කරන ලද අයදුම්පත් කැඳවීමේ අවසන් දිනට හෝ ඊට පෙර ලේකම්, කර්මාන්ත හා වාණිජ කටයුතු අමාත්‍යාංශය, නැ. පෙ. 570,73/1, ගාලු පාර, කොළඹ 03 යන ලිපිනය වෙත ලැබෙන සේ ලියාපදිංචි තැපෑලෙන් එවිය යුතුය. කවරයේ වම් පස උඩ කෙළවරේ” මිනුම් ඒකක, ප්‍රමිති හා සේවා අධ්‍යක්ෂ තනතුර සඳහා බඳවා ගැනීම” යනුවෙන් පැහැදිලිව සටහන් කළ යුතු ය.

(අ) අයදුම්පත් කැඳවන අවසාන දිනය 2017.03.30 දින වේ.

සටහන-ඉල්ලුම්පත්‍රයක් හෝ ඒ සම්බන්ධිත ලිපියක් තැපෑලේ දී නැති වූ බවට හෝ ප්‍රමාද වූ බවට කෙරෙන පැමිණිලි ගැන සලකා බලනු නොලැබේ. අවසාන දිනය දක්වා ඉල්ලුම්පත්‍ර ප්‍රමාද කිරීමෙන් සිදුවිය හැකි අලාභ හානි අයදුම්කරුවන් විසින්ම විඳදරා ගත යුතු ය.

01. සේවයට බඳවා ගැනීමේ ක්‍රමය :

අමාත්‍ය මණ්ඩලය විසින් පත් කරනු ලබන සම්මුඛ පරීක්ෂණ මණ්ඩලය විසින් පවත්වනු ලබන ව්‍යුහගත සම්මුඛ පරීක්ෂණයක ප්‍රතිඵල මත වැඩිම ලකුණු ලබා ගත් නිලධාරීන් අතුරින් සුදුස්සකු තෝරා ගනු ඇත.

02. සේවයේ නියුක්ත කරවීමේ කොන්දේසි :

- (අ) මෙම තනතුර ස්ථිර හා විශ්‍රාම වැටුප් සහිතය. වැන්දඹු හා අනන්දරු/වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක මුදල් ගෙවිය යුතු ය.
- (ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1877/27 දරන 2014.08.28 වන දිනැති අනි විශේෂ ගැසට් පත්‍රය මගින් ප්‍රකාශයට පත් කරන ලද ශ්‍රී ලංකා විද්‍යාත්මක සේවා ව්‍යවස්ථා සංග්‍රහයට හා වරින්වර කරනු ලබන සංශෝධනයන්හි සඳහන් නියමයන් හා කොන්දේසිවලට ද මෙම තනතුර යටත් ය.

03. වැටුප් පරිමාණය :

මෙම තනතුරට රාජ්‍ය පරිපාලන චක්‍රලේඛ අංක 03/2016 දරන වැටුප් චක්‍රලේඛයට අනුව SL-1-2016, රු. 47,615/- 10 x 1,335 - 8 x 1,630- 17 x 2,170-රු. 110,895 ක වැටුප් පරිමාණය හිමි අතර, එහි 20 වන වැටුප් පියවරෙහි පිහිටුවා එම චක්‍රලේඛයේ උපලේඛන 11 හි විධිවිධාන අනුව පත්වීම් දින සිට වැටුප් ගෙවනු ලැබේ.

04. සුදුසුකම් :

(4.1) අධ්‍යාපන සුදුසුකම් :-

- (අ) පිළිගත් විශ්වවිද්‍යාලයකින් භෞතික විද්‍යාව පිළිබඳ විශේෂ උපාධිය ලබා තිබීම;

සහ

- (ආ) මිනුම් විද්‍යාව (Metrology or Measurement Science) උපකරණ නිර්මාණ විද්‍යාව (Instrument-tation science), භෞතික රාශීන් මැනීම (Measuring of physical Quantities), කාර්මික ස්වයංක්‍රීයකරණය (Industrial Automation), ව්‍යවහාරික ඉලෙක්ට්‍රොනික විද්‍යාව (Applied Electronics), ඉලෙක්ට්‍රොනික හා උපකරණ නිර්මාණ විද්‍යාව, (Electronics and Instrumentation), ව්‍යවහාරික මිනුම් විද්‍යාව (Applied Metrology or Measure-ment Science), ව්‍යවහාරික භෞතික විද්‍යාව (Applied Physics), උසස් ප්‍රකාශ තාක්ෂණය (Advanced Optical Technology) ආදියට අදාළ විද්‍යාව (Photonics), සංවේදක ජාල (Sensor Network) මිනුම් තාක්ෂණය (Measurement Technology), යාන්ත්‍රික ඉලෙක්ට්‍රොනික් විද්‍යාව (Mechatronics), යන එක් ක්ෂේත්‍රයකට අදාළ පිළිගත් විශ්ව විද්‍යාලයකින් පශ්චාත් උපාධියක් ලබා තිබීම.

(4.2) සේවා සුදුසුකම් :-

- (අ) ශ්‍රී ලංකා විද්‍යාත්මක සේවයේ I වන ශ්‍රේණියේ නිලධාරියකු වීම.
- (ආ) තනතුරට බඳවා ගන්නා දිනට පූර්වාසන්නතම වසර පහ (5) තුළ සක්‍රීය හා සතුටුදායක සේවා කාලයක් සම්පූර්ණ කර තිබීම.
- (ඇ) අනුමත කාර්ය සාධන ඇගයීමේ පරිපාටිය අනුව තනතුරට බඳවා ගන්නා දිනට පෙරාතුව වසර හත (07) තුළම සතුටුදායක මට්ටමේ හෝ ඊට ඉහළ කාර්ය සාධනයක් පෙන්නුම් කර තිබීම.

05. කායික සුදුසුකම් :

සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරෙහි රාජකාරි ඉටු කිරීමටත්, ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතු ය.

06. වෙනත් සුදුසුකම් :

- (අ) අයදුම්කරුවන් ශ්‍රී ලංකාවේ පුරවැසියන් විය යුතු ය.
- (ආ) අයදුම්කරුවන් විශිෂ්ඨ චරිතයකින් යුක්ත විය යුතු ය.
- (ඇ) අයදුම්පත් කැඳවීමේ අවසන් දිනට තනතුරට බඳවා ගැනීම සඳහා අවශ්‍ය සියලුම සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ගැසට් පත්‍රයේ සඳහන් කරනු ලබන අවසන් දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතු ය.

07. පොදු කොන්දේසි :

මේ දක්වා නිකුත් කර ඇති හා කලින්කලට නිකුත් කරනු ලබන රාජ්‍ය සේවා කොමිෂන් සභා කාර්ය පරිපාටික රීති රාජ්‍ය සේවය සම්බන්ධයෙන් අදාළ වන සියලුම චක්‍රලේඛ හා අමාත්‍ය මණ්ඩලයේ විධායක සේවා ගණයේ I ශ්‍රේණියට අදාළ වූ බඳවා ගැනීමේ පටිපාටිය හා ඊට සිදුකර ඇති සංශෝධනයන්හි කොන්දේසි මෙම තනතුර සඳහා අදාළ වේ.

අමාත්‍ය මණ්ඩලයේ නියමය පරිදි,

චන්තක එස්. ලොකුහෙට්ටි,
ලේකම්,

කර්මාන්ත හා වාණිජ කටයුතු අමාත්‍යාංශය.

2017 මාර්තු මස 2 වැනි දින.

ආදර්ශ අයදුම් පත්‍රය

මිනුම් ඒකක ප්‍රමිති හා සේවා දෙපාර්තමේන්තුවේ විධායක සේවා ගණයේ I ශ්‍රේණියේ මිනුම් ඒකක ප්‍රමිති හා සේවා අධ්‍යක්ෂ තනතුර සඳහා අයදුම්පත්‍රය

අංකය :

(කාර්යාලීය ප්‍රයෝජනය සඳහා)

- 01. (අ) මූලකරු සමග නම (සිංහලෙන්/දෙමළෙන්) :_____.
- (ආ) මූලකරු සමග නම (ඉංග්‍රීසි කැපිටල් අකුරෙන්) :_____.
- (ඇ) සම්පූර්ණ නම (සිංහලෙන්/දෙමළෙන්) :_____.
- (ඈ) සම්පූර්ණ නම (ඉංග්‍රීසි කැපිටල් අකුරෙන්) :_____.
- 02. ස්ථිර ලිපිනය (සිංහලෙන්/දෙමළෙන්) :_____.
- 03. ස්ථිර ලිපිනය (ඉංග්‍රීසි කැපිටල් අකුරෙන්) :_____.
- 04. දුරකථන අංකය :_____.
- 05. ජාතික හැඳුනුම්පත් අංකය :_____.
- 06. ස්ත්‍රී/පුරුෂ භාවය :_____.
- 07. උපන් දිනය :_____.
- 08. විවාහක/අවිවාහක බව :_____.
- 09. දැනට සේවය කරන රජයේ අමාත්‍යාංශය/දෙපාර්තමේන්තුව :_____.
- 10. ශ්‍රී ලංකා විද්‍යාත්මක සේවයේ දැනට දරන තනතුර සහ ශ්‍රේණිය :_____.
- 11. රජයේ අමාත්‍යාංශයක හෝ දෙපාර්තමේන්තුවක,
(අ) ශ්‍රී ලංකා විද්‍යාත්මක සේවයේ තනතුරකට ප්‍රථමවරට පත්වූ දිනය :_____.
- (ආ) ශ්‍රී ලංකා විද්‍යාත්මක සේවයේ I ශ්‍රේණියේ තනතුරකට පත්වූ දිනය :_____.
- 12. අයදුම්පත් කැඳවීමේ නිවේදනයේ 04 ඡේදයට අනුව සපුරා ඇති අධ්‍යාපන සුදුසුකම් :_____.
- 13. අධ්‍යාපන සුදුසුකම් :-
(අ) (i) භෞතික විද්‍යාව (විශේෂ) උපාධිය වලංගු වන දිනය :_____.
- විශ්වවිද්‍යාලය/ආයතනය :_____.
- බාහිර/අභ්‍යන්තර :_____.
- හදාරන ලද විෂයයන් :_____.
- (iii) පශ්චාත් උපාධිය :_____.
- වලංගු දිනය :_____.
- විශ්වවිද්‍යාලය/ආයතනය :_____.
- (ආ) වෙනත් උපාධි/පශ්චාත් උපාධි :_____.
- වලංගු දිනය :_____.
- විශ්වවිද්‍යාලය/ආයතනය :_____.

අයදුම්කරුගේ සහතිකය

..... වන මම මෙහි සඳහන් කරන ලද සියලුම කරුණු සත්‍ය හා නිවැරදි බව ප්‍රකාශ කර සිටිමි. මම රජයේ සේවයෙන් පහකර හෝ සානුකම්පිත විකල්පයක් වශයෙන් අකාර්යක්ෂමතාවය මත සේවයෙන් විශ්‍රාම ගත්වන ලද අයෙකු නොවන බවත්, තනතුර අනහැර ගිය අයෙකු සේ සලකා නැති බවත් සහතික කරමි. මෙහි අන්තර්ගත කරුණු කිසිවක් අසත්‍ය බව හෝ වැරදි බව මා තෝරා ගැනීමට කලින් හෙළිවුවහොත් මෙම තනතුරට පත් කිරීමට නුසුදුස්සකු කිරීමට යටත් වන බවත් තෝරා ගැනීමෙන් අනතුරුව එවැනි තත්වයක් අනාවරණය වුවහොත් කිසිදු වන්දි ගෙවීමකින් තොරව සේවයෙන් පහ කළ හැකි බවත් මම දැනිමි.

_____,
අයදුම්කරුගේ අත්සන.

දිනය :_____.

අයදුම්කරුවන් සඳහා අමාත්‍යාංශ ලේකම්ගේ/දෙපාර්තමේන්තු ප්‍රධානියාගේ සහතිකය

.....මහතා/මෙනෙවිය/මිය/දැනට/.....
අමාත්‍යාංශයේ/දෙපාර්තමේන්තුවේ වශයෙන් සේවය කරන බවත්, ඔහු/ඇය විසින් ඉහත 9, 10, 11 මගින් දක්වා ඇති තොරතුරු නිවැරදි බවත්, ඔහු/ඇයට විරුද්ධව විනය කටයුතු ආරම්භ කිරීමට කටයුතු කරමින් හෝ විනය පරීක්ෂණ කටයුතු සිදු කෙරෙමින් පවතින/නොපවතින බවත්, ඔහු/ඇය අනුමත කාර්ය සාධන ඇගයීම් පටිපාටිය අනුව පූර්වාසන්න වසර 05 තුළ සතුටුදායක හෝ ඊට ඉහළ මට්ටමේ කාර්ය සාධනයක් පෙන්නුම් කර ඇති/නැති බවත්, නියමිත වැටුප් වර්ධක 05 උපයාගෙන ඇති/නැති, බවත්, වැටුප් රහිත හෝ අඩ වැටුප් සහිත නිවාඩු ලබාගෙන ඇති/නැතිබවත්, ඇයගේ/ඔහුගේ රාජකාරි, පැමිණීම හැසිරීම, කාර්ය සාධනය, සතුටුදායක/අසතුටුදායක බවත් සහතික කරමි.

..... මහතා/මෙනෙවිය/මිය මෙම තනතුරට තෝරා ගනු ලැබුවහොත් ඔහු/ඇය අනුප්‍රාප්තිකයෙකු සහිතව/රහිතව සේවයෙන් නිදහස් කළ හැකි/නොහැකි බවද දැන්විමි.

_____,
අමාත්‍යාංශ ලේකම්/දෙපාර්තමේන්තු,
ප්‍රධානියා අත්සන හා නිල මුද්‍රාව.

දිනය :_____.

නම :_____.

තනතුර :_____.

අමාත්‍යාංශය/දෙපාර්තමේන්තුව :_____.